

பெரியார் ஆயிரம் வினா-விடை

(புதிய அத்தியாயங்கள் இணைக்கப்பட்ட மக்கள் பதிப்பு)



தொகுப்பு : கி.வீரமணி

திராவிடர் கழக (ஆயக்க) வெளியீடு

பெரியார் திடல், 84/1 (50), ஈ.வெ.கி. சம்பத் சாலை,
வேப்பேரி, சென்னை - 600 007.



| | |
|------------------------|--|
| நூல் பெயர் | : பெரியார் ஆயிரம் (வினா-விடை) |
| தொகுப்பாசிரியர் | : கி.வீரமணி |
| பொருள் | : வரலாறு |
| மொழி | : தமிழ் |
| பதிப்பு | : முதல் பதிப்பு : 2003 முப்பத்தொன்றாம் பதிப்பு : ஜூலை 2015 |
| நூல் அளவு | : டெம்மி (140 mm x 220 mm) |
| அச்சு எழுத்து அளவு | : 12 points |
| பக்கங்கள் | : 344 பக்கங்கள் |
| கட்டமைப்பு | : இயல்பு (சாதாரணம்) |
| வெளியீடு மற்றும் உரிமை | : தீராவிடர் கழக (இயக்க) வெளியீடு சென்னை - 600 007. ☎: 044 - 2661 8161 |
| அச்சுக் கோப்பு | : பெரியார் கணினி ஆய்வுக் கல்வியகம், சென்னை - 600 007. |
| அச்சிடலோர் | : 'விடுதலை' ஆஃப்செட் பிரிண்டர்ஸ், சென்னை - 600 007. |
| விற்பனை உரிமை | : பெரியார் புத்தக நிலையம் ● பெரியார் திடல், 84/1 (50), ஈ.வெ.கி. சம்பத் சாலை, வேப்பேரி, சென்னை -600 007. ☎: 044-26618163 ● பெரியார் மாளிகை, புத்தூர், திருச்சி-620 017 ☎: 0431-2771815 info@periyar.org www.dravidianbookhouse.com ISBN: 978-93-80972-74-9 |

தொகுப்பாளர் அறிமுக உரை

தந்தை பெரியார் அவர்கள் ஓர் ஒப்பற்ற சுய சிந்தனையாளர். அவரது சிந்தனைச் செறிவு, சமூக வளர்ச்சியின் வித்து, சமூகப் புரட்சிக்கான போர்க் கருவி.

அது மட்டுமா? அவரது பகுத்தறிவுச் சிந்தனை முழுக்க முழுக்க அறிவியலை அடிப்படையாகக் கொண்ட சிந்தனை. ஆதலால்தான் அவரை ஈடு இணையற்ற சமுதாய விஞ்ஞானி என்று அழைப்பதில் நாம் பெருமிதம் கொள்கிறோம்.

விஞ்ஞானம் என்றால் என்ன?

விஞ்ஞானி என்பவர் யார்?


விஞ்ஞான மனப்பாங்கு என்றால் என்ன?

விஞ்ஞான ஆசிரியர்கள் பலருக்குக்கூட விஞ்ஞானம் என்றால் அது ஒரு பாடம், படிப்பு என்ற அளவில்தான் சொல்லத் தெரிகிறது.

அதற்குரிய சரியான விளக்கத்தை ஏனோ அவர்கள் அறிந்து அல்லது புரிந்து சொல்வதில்லை.

அறிவியல் என்பது வரலாறு, குடிமையியல் (சிவிக்ஸ்) சட்டம் போன்று வெறும் பாடம் மட்டுமல்ல; அது ஒரு படிப்படியான வழிமுறை (Process) ஆகும். அது ஒரு முடிவு ஆகி நிற்பதில்லை; தொடர்ச்சி. வரலாற்று உண்மைகளுக்கும், அறிவியல் உண்மைகளுக்கும் உள்ள முக்கிய வேறுபாடு, அதுதான்!

‘ அ லெ க் சா ண் ட ர் படையெடுத்தார்; போரஸ் என்ற மன்னரைத் தோற்கடித்தார்’ என்பது வரலாற்று உண்மை. எத்தனை ஆண்டுகளுக்கும் இந்த வரலாற்று உண்மை மாறுவதில்லை. ஆனால் அறிவியல் உண்மை அப்படி முடிந்த முடிவாக ஒரு போதும் நிற்காது;



வளர்ந்து கொண்டே சென்று, பழையன கழித்து, புதியன அவ்விடத்தைப் பிடிப்பதற்குத் தயங்காத ஒன்று.

வெறும் கருதுகோள் (Hypothesis) தான் படிப்படியாக ஆதாரங்கள், ஆய்வுகளுக்குப் பிறகு அது அதற்குரிய பாடத் தத்துவமாக ஆகிறது. இந்தப் பாடத் தத்துவங்கள் புதியவை வந்தால் அவ்விடத்தைக் காலி செய்துவிட்டு அவைதாமே ஓடி மறைந்து விடுகின்றன.

புவிஈர்ப்புத் தத்துவம் சர். அய்சக் நியூட்டனால் கண்டுபிடிக்கப்பட்ட ஒன்று என்றாலும் கூட அது கணித மேதைகள் ஆய்வுகள் மூலமே உறுதிபடுத்தப்பட்டதாகிறது.

சார்லஸ் டார்வினின் பரிணாம வளர்ச்சி (Evolution Theory) தத்துவத்திற்கு முன்பு 'லாமார்க்கியன் தத்துவம்' (Lamarckian Theory) என்ற ஒன்றை அறிஞர்கள் நம்பினர்; ஏற்றனர்.

இயற்கையொட்டிய பல்வேறு சுற்றுச் சூழல்களுக்கேற்பத் தம்மை மாற்றிக்கொண்டு வளர்ச்சி அடைவது பிராணிகளின் இயல்பு என்பது அந்தத் தத்துவம். உதாரணமாக, ஓட்டகச் சிவிங்கிக்கு நீண்ட கழுத்து அமைந்தது - காடுகளில் வளர்ந்துள்ள மரங்களில் உள்ள தழைகளை, இலைகளை எளிதில் பறித்துத் தின்பதற்கான வசதிக்காகவே என்பது அத்தத்துவம்.

இது பிறகு உடைபட்டது. சார்லஸ் டார்வினின் சித்தாந்தம் மக்களால் மெல்ல ஏற்றுக் கொள்ளப்பட்டு, இன்று அதன் அடுத்த வேகமான கட்டம் மரபு அணுக்கள் பற்றிய (Genes and Chromosomes) தத்துவங்களின் வளர்ச்சியாகும்.

மேலும் மேலும் வளர்ச்சி, அய்சக் நியூட்டனின் புவிஈர்ப்பு மய்யத்தின் தத்துவம் போலவே ஆல்பர்ட் அயன்ஸ்டைனின் சார்பியல் கோட்பாடு (Relativity Theory) ஆகும்.

இதற்குமேல் இப்பொழுது தேவையில்லை. 'இன்றைக்கு என்னைப் புரட்சிக்காரன் என்று சொல்லுகிறீர்கள். இன்னும் 2 நூற்றாண்டுக்குப் பிறகு என்னையே 'இராமசாமி' என்ற மிகவும் பிற்போக்கானவன் ஒருவன் இருந்தான்' என்று கூறக் கூடிய நிலையும் வரலாம், என்றார் தந்தை பெரியார்.

என்னே அவரது அறிவுக் கூர்மை! இந்தத் தொலைநோக்குப் பார்வை எதை உணர்த்துகிறது? அவர் ஒரு அறிவியல் அடிப்படையில் சிந்தித்த தலைவர்.

அறிவுக்கு, அறிவியலுக்கு எல்லைக்கோடு எது?

அறிவியல் அடிப்படையில் சிந்திக்கும் எவருக்கும் அவர் கூறும் கருத்து முதலில் சமுதாயத்திற்கு அதிர்ச்சியைத் தரும். அதனால் எதிர்ப்புப் புயல் கிளம்பும்! அப்புயலையும் எதிர் கொண்ட பிறகு அக்கருத்திற்கான செல்வாக்கும் வெற்றியும் கூடிக் கொண்டே போகும்.

காரல்மார்க்ஸ் கூறியதுபோல, மாறுதல் ஒன்றுதான் மாறுதலுக்கு ஆளாகாதது!

தந்தை பெரியார் சொன்னார்: “எனக்கு எந்தப் பற்றும் இல்லை. எனக்குள்ள பற்று அறிவுப் பற்று, வளர்ச்சிப் பற்று - மானிடப் பற்று” என்றார்!

மனிதனின் பகுத்தறிவுச் சிந்தனையால்தான் வளர்ச்சிக்கு வாய்ப்பு ஏற்படுகிறது. 200 ஆண்டுகளுக்கு முன்பு உதைத்த கழுதை அப்படியேதான் இன்றும் பின்னங்காலால் உதைக்கிறது! இதில் மாற்றமில்லையே! மாறாக, வில்லும் வேலும் வைத்து இருந்த காட்டுமிராண்டி மனிதன் இன்று AK 47 Automatic Machine Gun போன்ற இயந்திரத் துப்பாக்கியை அல்லவா ஏந்தி நிற்கிறான்? மறுக்க முடியுமா? ஏவுகணை போர்க் கருவிகள் வளர்ச்சி சாதாரணமானவைகளா?

இந்தக் கண்ணோட்டத்துடன்தான் மேற்காட்டிய கருத்தினைத் தலைவர் தந்தை பெரியார் அவர்கள் கூறியுள்ளார்கள்.

வளர்ச்சி, முன்னேற்றம் ஏற்பட வேண்டுமானால் ‘ஏன்?’ ‘எதற்கு?’ ‘எப்படி?’ ‘யாரால்?’ எனக் கேள்விக்கு மேல் கேள்வி போட வேண்டும். கேள்வி கேட்டுக் காரண காரியம் அறிந்து தெளிவடைவதே அறிவியல் சிந்தனை வயப்பட்டவனாக ஆகும் வாய்ப்பைத் தரும்.

இந்தப் பின்னணியோடு தந்தை பெரியாரின் புது உலகச் சிந்தனைத் தத்துவங்களை உற்றுப் பாருங்கள்; ஊன்றிப் படியுங்கள்; உண்மைகள் தெளிந்த நீரோடையைப் போல் அது விளக்கிடும்!

எனவே தான் பெரியாரின் ‘மண்டைச் சுரப்பை’ உலகு ஏற்க ஆயத்தமாகி வருகிறது!

உலக அனுபவம், வாழ்க்கையின் அன்றாட நிகழ்வுகளே தான் தந்தை பெரியார் படித்த புத்தகங்கள் ஆகும்!

மக்களின் ஜீவ சுபாவத்தை நன்கு அளந்து அறிந்தவர் அவர்! எனவேதான் எதிர்ப்பு, ஏகடியம், ஏச்சுப் பேச்சுகள் அவரை அசைக்க முடியவில்லை!

முறைசாராப் படிப்பு என்பது ஏதோ அறியாமை, கல்லாமையைத் தரும்; முறையான பள்ளி, கல்லூரி, பல்கலைக் கழகங்கள் இவற்றில் பயின்ற மேதைகளால்தான் புதுமைகளும், கண்டுபிடிப்புகளும் மலரும் என்பதைக் ‘கல்லார்க்கும் கற்றவர்க்கும் களிப்பருளும் களிப்பாகவே’ காலமெல்லாம் வாழ்ந்த தந்தை பெரியார் பொய்யாக்கினார்!

மனித குலத்தின் சுயமரியாதைதான் அவரது கவலை!! மானுடத்தின் சமத்துவமும், சம உரிமையும் அவரது இலக்குகள்!!!

அவற்றை அடையத் தடைகள் எங்கே, எந்த ரூபத்தில் இருந்தாலும் துணிவுடன் புயலாய், பூகம்பமாய், எரிமலையாய் - எதிர்த்து எழுவதுதான் அவரது வாழ்க்கை வாடிக்கையாகும்!

மானுடத்திற்கு அவர்தம் அருட்கொடை மானம், மரியாதை, பகுத்தறிவுச் சிந்தனை!

தமக்கென வாழா இந்தத் தகைமை சால் தலைவர், தமது சொத்துக்கள், தம்மிடம் கொடுத்தவைகள் அனைத்தையும் மக்களுக்கே விட்டுச் சென்று, செயற்கரிய சாதனை செய்த பெரியார்!

அவர்தம் தத்துவங்கள், வாழ்க்கை நிகழ்வுகள், அவரது பொதுத் தொண்டு, கொள்கைப் பயணம் ஆகியவை பற்றி இளைய தலைமுறையினரும் அறிந்து அவர் வழி நடப்பது அவசர, அவசியப் பணியாகும். அந்த நோக்குடன் ‘பெரியார் ஆயிரம்’ என்ற வினா - விடை நூல் ஓர் அரிய தொகுப்பாக வெளியிடப்படுகிறது.

பக்குவப்பட்ட பெரியாரியல் சிந்தனையாளர்கள் இப்பணியை மிகுந்த கவனத்தோடும், உற்சாகத்தோடும் செய்து முடித்துத் தந்துள்ளார்கள்.

இவர்களுக்குக் கழகம் மட்டுமன்று, பெரியாரைப் பெற்ற மானுடமும் நன்றி செலுத்தும் என்பது உறுதி.

இவற்றுடன் தந்தை பெரியார் ஒரு தொலைநோக்காளர் என்பதை விளக்கும் வண்ணம் 1942ஆம் ஆண்டு அவர்கள் ஆற்றிய உரையான “இனிவரும் உலகம்” என்னும் நூலும், தந்தை பெரியாரின் வாழ்க்கை குறிப்புகளும் இணைக்கப்பட்டுள்ளன.

இந்த அரிய நூல், இங்கிலீஷ், இந்தி மற்றும் பல மொழிகளில் மொழியாக்கம் செய்து வெளிவர ஏற்பாடுகள் நடைபெற்று வருகின்றன.

21 - ஆம் நூற்றாண்டைப் பெரியார் நூற்றாண்டாகக் காண இது ஓர் அற்புதமான அறிவாயுதம் ஆகும்!

இதனை நன்கு கற்க,

கசடு அறக் கற்க,

பின், நிற்க அதற்குத் தக!


19.7.2001

கி.வீரமணி



பொருளடக்கம்

| | பக்கம் |
|---|---------------|
| 1. குடும்ப வாழ்க்கையும் தம் வரலாறும் பேராசிரியர் ப. சுப்பிரமணியன் , எம்.எஸ்சி., எம்.எட்., | - 1 |
| 2. வைக்கம் - சேரன்மாதேவி - காஞ்சிபுரம் டாக்டர் பு. இராசதுரை , எம்.ஏ., பி.எச்.டி., | - 30 |
| 3. தேசிய இயக்கத்தில் பெரியாரின் பங்கு பேராசிரியர் நம். சீனிவாசன் , எம்.ஏ., எம்.பில்., | - 62 |
| 4. சுயமரியாதை இயக்கத்தின் தோற்றம் - வளர்ச்சி - பருவம் (1925 - 1931) மானமிகு சு. அறிவுக்கரசு எம்.ஏ., எம்.பில்., | - 81 |
| 5. தத்துவம் - சிந்தனை - இலட்சியங்கள் பெரியார் பேருரையாளர் கு.வெ.கி. ஆசான் , எம்.ஏ., பி.எல்., | - 114 |
| 6. இலக்கியம் பேராசிரியர் ந.வெற்றியழகன் , எம்.ஏ., பி.எட்., | - 152 |
| 7. அமைப்புகளும் நிறுவனங்களும் மானமிகு துரை. சக்ரவர்த்தி , எம்.ஏ., | - 175 |
| 8. சமகாலத்தவர் பெரியார் பேருரையாளர் பேராசிரியர் அ. இறையன் , பி.ஏ., பி.டி., | - 199 |
| 9. பட விளக்கம் கவிஞர் கலி. பூங்குன்றன் | - 227 |
| 10. இனி வரும் உலகம் | - 251 |
| 11. புதிய இணைப்பு 1 : பெரியாரின் தமிழ்த் தொண்டு பேராசிரியர் இரா.கலைச்செல்வன் , எம்.ஏ., எம்.எட்.,எம்.ஃபில்., | - 267 |
| 12. புதிய இணைப்பு 2 : தந்தை பெரியாரும் தாழ்த்தப்பட்டோரும் பேராசிரியர் மஞ்சை வசந்தன் , எம்.ஏ., எம்.எட்.,எம்.ஃபில்., | - 287 |
| 13. தேர்வு பற்றிய விவரக் குறிப்புகள் | - 307 |
| 14. விடைத்தாள் மாதிரி படிவம் | - 309 |
| 15. மாதிரி வினாத்தாள் | - 310 |
| 16. விண்ணப்பப் படிவம் | - 321 |



தந்தை பெரியார் ஈ.வெ.ரா.

அவர்களின்

வாழ்க்கைக் குறிப்புகள்

(முக்கிய நிகழ்ச்சிகளின் சுருக்கம்)

1879 செப்டம்பர் 17 ஈரோட்டில் வெங்கிட்ட (நாயக்கர்) சின்னத்தாயம்மாள் ஆகியோரின் மகனாகத் தோன்றினார். தமையனார்: ஈ.வெ.கிருஷ்ணசாமி தங்கைகள்: பொன்னுத்தாயி, கண்ணம்மாள்

1885 வயது 6 திண்ணைப்பள்ளியில் பயின்றார்.

1889 வயது 10 ஈரோடு நகராட்சித் தொடக்கப்பள்ளியில் நாலாம் வகுப்புவரை பயின்றபின் பள்ளிப்படிப்பு நிறுத்தப்பட்டது.

1891 வயது 12 தந்தையாரின் மண்டிக்கடை வாணிபத்தில் ஈடுபடுத்தப்பட்டார்.

1895 வயது 16 தனது வீட்டுக்கு வரும் புராணச் சொற்பொழிவாளர்களைக் குறுக்குக் கேள்வி கேட்டுத் திணறவைக்கும் சிந்தனை வளம் மிக்க குறும்புக்காரராக இளம் வயதிலேயே விளங்கினார்.

1898 வயது 19 பதின்மூன்று வயது நாகம்மையைத் திருமணம் புரிந்தார்.

1900 வயது 21 ஒரு பெண் மகவுக்குத் தந்தையானார். ஆனால், அக்குழந்தை அய்ந்து மாதங்களிலேயே இறந்தது. பின்னர் குழந்தையே இல்லை.

1901 வயது 22 மண்டிக்கடையில் ஈட்டிய லாபத்தில் தொழிலாளர்களுக்கும் பங்கு கொடுத்து. முன் மாதிரியாக விளங்கினார்.

1902 வயது 23 அனைத்து ஜாதி மதத்தினருடன் சமபந்தி போஜனம் நடத்தினார். வேளாள வகுப்புப் பெண்ணுக்கும் நாயுடு வகுப்பு ஆணுக்கும் ஜாதிமறுப்புத் திருமணம் செய்வித்தார்.

1904 வயது 25 தந்தையார் கண்டிப்புக்கு அஞ்சி, வீட்டைவிட்டு வெளியேறி, துறவுக் கோலம் பூண்டு, விஜயவாடா, காசி, கல்கத்தா முதலிய இடங்களில் சுற்றித்திரிந்து பரந்த அனுபவம் பெற்றார். புரோகிதப் பார்ப்பனர்களின் சுய நலம், சுயமை, வைதிகத்தின் பொய்ம்மை ஆகியவற்றை நேரில் கண்டுணர்ந்து தெளிவு பெற்றார். தந்தையாரால் அழைத்து வரப்பட்டு, ஈ.வெ.ராமசாமி நாயக்கர் மண்டி என்று தன் பெயரிலேயே வாணிபம் நடத்தினார்.

1905-1908 வயது 26-29 பொது வாழ்வில் விருப்பங்கொண்டு மக்கள் நலப்பணி ஆற்றினார். ஈரோட்டில் பிளேக் நோய் பரவிய போது மீட்புப்பணி ஆற்றிய துடன், இறந்த சடலங்களை உறவினர்களே கைவிட்டுச் சென்ற போதும், தன் தோள்மீது சுமந்து சென்று

அப்புறப்படுத்தி அரும்பணி ஆற்றினார். காங்கிரஸ் இயக்கத்தில் நாட்டங்கொண்டார்.

1909 வயது 30 இளம் விதவையான தனது தங்கையின் மகளுக்கு எதிர்ப்புக்கிடையில் விதவைத்திருமணம் செய்வித்தார்.

1911 வயது 32 தந்தையாரை இழந்தார்.

1914-1918 வயது 35-39 காங்கிரஸ் மாநாடுகளை முன்னின்று நடத்தினார். ஈரோடு நகர்மன்றத் தலைவராக சிறப்பாகப் பணியாற்றியதுடன், குடிநீர்த்திட்டம், சுகாதார வசதி போன்ற பல்வேறு நலத்திட்டங்களை நிறைவேற்றினார். ஏறத்தாழ 28 மதிப்புறு பதவிகளை ஏற்றுப் பணியாற்றினார். ஈரோட்டில் பெருவணிகராகத் திகழ்ந்தார்.

1919 சமுதாயப்பணி ஆற்றவும், வகுப்புரிமைக் கொள்கையை நிறைவேற்றிக் கொள்ளவும் ஒரு வாய்ப்பாகக் கருதி, காங்கிரசில் உறுப்பினரானார். நகர் மன்றப் பதவியை விட்டு விலகினார். திருச்சி காங்கிரஸ் மாநாட்டில் வகுப்புரிமைத் தீர்மானத்தை முன்மொழிந்தார்.

1920 தான் வகித்துவந்த மதிப்புறு பதவிகள் அனைத்தினின்றும் தானே விலகினார். வாணிபத்தைத் துறந்து, காங்கிரசின் ஒத்துழையாமை இயக்கத்தில் ஈடுபட்டு உழைத்தார். திருநெல்வேலி காங்கிரஸ் மாநாட்டில் வகுப்புரிமைத் தீர்மானத்தை முன்மொழிந்தார். மாநாட்டுத் தலைவரால் அனுமதி மறுக்கப்பட்டது.

1921 காந்தியாரின் நிர்மாணத் திட்டத்தை ஏற்று எளிய வாழ்வை மேற்கொண்டதுடன், ஆடம்பர ஆடையைத்துறந்து கதர் ஆடையை உடுத்தினார். தன் அன்னையார் உட்பட குடும்பத்தினர் அனைவரையும் கதராடை அணியச் செய்தார். கதர் மூட்டையைத் தோளில் சுமந்து, ஊர் ஊராகச் சென்று விற்பனை செய்தார்.

ஈரோடு கள்ளுக்கடை மறியலில், தங்கை கண்ணம்மாள், மனைவி நாகம்மாள் ஆகியோருடன் பங்கேற்றுச் சிறைசென்றார். கள் உற்பத்திக்குக் காரணமாய் அமைந்தவை என்பதால், தனது தோப்பில் இருந்த 500 தென்னை மரங்களை வெட்டி வீழ்த்தினார். ஒத்துழையாமை இயக்கத்தின் நீதிமன்றப் புறக்கணிப்புக் கொள்கையின் அடிப்படையில் தன் குடும்பத்துக்கு வரவேண்டிய பெருந் தொகையை நீதிமன்றத்தின் மூலம் வசூல் செய்ய நடவடிக்கை எடுக்காமல் இழந்தார். தஞ்சை காங்கிரஸ் மாநாட்டில் வகுப்புரிமைத் தீர்மானத்தை முன் மொழிந்தார். எனினும் தீர்மானம் எடுத்துக்கொள்ளப்படாமல் தந்திரமாகத் தடுக்கப்பட்டது.

1922 கள்ளுக்கடை மறியலில் ஈடுபட்டு, கோவை சிறையில் இருந்தபோது 'குடி அரசு' எனும் இதழைத் தொடங்கத் திட்டமிட்டார். திருப்பூர் காங்கிரஸ் மாநாட்டில் வகுப்புரிமைத் தீர்மானத்தை முன்மொழிந்தார். ஆதிதிராவிடர்களை கோவிலுக்குள் வழிபாடுசெய்ய அனுமதிக்க வேண்டும் என்னும் தீர்மானத்தையும் முன்மொழிந்தார். தீர்மானங்கள் ஏற்கப்படவில்லை. சினமுற்ற பெரியார் மனுதர்ம சாஸ்திரத்தையும் இராமாயணத்தையும் தீயிட்டுக் கொடுத்த வேண்டும் என்று முழங்கினார்.

1923 சேலம், மதுரை, திருச்சி ஆகிய இடங்களில் நடைபெற்ற காங்கிரஸ் மாநாடுகளில் வகுப்புரிமைத் தீர்மானத்தை முன்மொழிந்தார். நிறைவேற்ற இயலவில்லை.

1924 கேரளத்தில் வைக்கம் கோவில் வீதியில் தாழ்த்தப்பட்டோர் நடக்க உரிமை கோரி, தீண்டாமையொழிப்புப் போர் நடத்தி இருமுறை சிறை சென்ற பெரியார் இறுதியில் வெற்றி பெற்று 'வைக்கம் வீரர்' என்று புகழப்பட்டார். வ.வே.சு. அய்யரால் நிறுவப்பட்ட சேரமாதேவி குருகுலத்தில் நிலவிய ஜாதி வேறுபாட்டை எதிர்த்துக் கிளர்ச்சி செய்து, அக்குருகுலம் தானே ஒழியும்படி செய்தார். திருவண்ணாமலை காங்கிரஸ் மாநாட்டில், தானே தலைவராயிருந்து வகுப்புரிமைத் தீர்மானத்தை முன்மொழிந்தார். தீர்மானம் தோல்வியுற்றது. நீதிக் கட்சி ஆட்சியின் இந்து அறநிலையப் பாதுகாப்புச் சட்டத்தை ஆதரித்துப் பிரச்சாரம் செய்தார்.

1925 'குடிஅரசு' வார இதழை ஈரோட்டில் 02.05.1925 இல் தொடங்கினார். 'குடிஅரசு' பத்திரிகாலயத்தை திருப்பாதிரிப்புலியூர் ஞானியார் அடிகள் திறந்து வைத்தார். காஞ்சிபுரம் காங்கிரஸ் மாநாட்டில் வகுப்புரிமைத் தீர்மானத்தை முன்மொழிந்தார். தீர்மானம் ஏற்கப்படாததால் மாநாட்டை விட்டு வெளியேறினார். பார்ப்பனரல்லாதாருக்குச் சுயமரியாதை ஏற்படுத்த ஓர் இயக்கம் காண வேண்டும் என்ற எண்ணங்கொண்டார். நீதிக் கட்சித் தலைவர் சர். பிட்டி. தியாகராயர் மறைவுக்கு வருந்தினார்.

1926 சுசீந்திரத்தில் தீண்டப்படாதார் கோவில் நுழைவுக் கிளர்ச்சியை ஆதரித்துக் குரல் கொடுத்தார். இந்தி புகுத்தப்படுவதால் வரக்கூடிய கேட்டினை அறிந்து முன்கூட்டியே எச்சரித்தார். நாடெங்கும் சுயமரியாதைச் சங்கங்களை நிறுவினார். ஜஸ்டிஸ் கட்சித் தலைவர்கள் கூட்டிய மதுரை பார்ப்பனர் அல்லாதார் மாநாட்டில் கலந்து கொள்ளும்படி அழைப்பு விடுத்தார். சுயமரியாதை இயக்கம் முகிழ்த்தது.

1927 காந்தியாரைப் பெங்களூரில் சந்தித்து உரையாடியபின், கொள்கை மாறுபாடு காரணமாக காந்தியாரிடம் கொண்டிருந்த நம்பிக்கையை விட்டொழித்தார். சைமன் கமிஷனை வரவேற்றார். ‘திராவிடன்’ தினசரியில் சிலகாலம் ஆசிரியராக இருந்தார். திருக்குறள், புத்தர், கொள்கைகளைப் பரப்பினார். நாயக்கர் பட்டத்தைத் துறந்தார்.

1928 நாகை இரயில்வே தொழிலாளர் கிளர்ச்சியில் சிறை ஏகினார். நீதிக்கட்சியின் தலைவர் பனகால் அரசர் மறைவுக்குக் கவலையுற்றார். ‘ரிவோல்ட்’ ஆங்கில வார ஏட்டைத் தொடங்கினார். வகுப்புரிமையை நிலை நிறுத்திய அமைச்சர். எஸ்.முத்தையா முதலியாரைப் பாராட்டினார்.

1929 செங்கல்பட்டில் முதலாவது சுயமரியாதை மாநாட்டைச் சிறப்பாக நடத்தினார். மலேயாவில், நாகம்மையாருடன் சுற்றுப் பயணம் மேற்கொண்டு சுயமரியாதைக் கொள்கையைப் பரப்பினார்.

1930 மலேயாவிலிருந்து திரும்பும் போது கப்பலில் தாடி வளர்க்க நேர்ந்தது. ஈரோட்டில் இரண்டாவது சுயமரியாதை மாநாட்டை நடத்தினார். ‘குடும்பக் கட்டுப்பாட்டை’ விளக்கும் வகையில் ‘கர்ப்ப ஆட்சி’ என்ற நூலை வெளியிட்டார். ‘மார்க்ஸ் ஏங்கல்ஸ்’ அறிக்கையையும், ‘லெனினும் மதமும்’ என்ற நூலையும் தமிழில் மொழிபெயர்த்து வெளியிட்டார். தேவதாசி ஒழிப்பு மசோதாவை ஆதரித்து, அது சட்டமாக நிறைவேறக் காரணமானார்.

1931 விருதுநகரில் மூன்றாவது சுயமரியாதை மாநாட்டை நடத்தினார். கதர்த்திட்டத்தின் பொருந்தாத் தன்மையை விளக்கிப் பிரச்சாரம் செய்தார். அய்ரோப்பிய சுற்றுப் பயணத்தை மேற்கொண்டார். கொழும்பு, ஏடன், சூயஸ் கால்வாய், போர்ட் சைட் ஆகிய இடங்களுக்குச் சென்றார்.

1932 எகிப்து, கிரீஸ், துருக்கி, ரஷ்யா, இங்கிலாந்து, வேல்ஸ், ஸ்பெயின், ஜெர்மனி, போர்ச்சுகல், இத்தாலி, பிரான்ஸ் முதலிய நாடுகளில் 11 மாதம் பயணம் செய்து, கொழும்பு வழியாக நாடு திரும்பினார்.

1933 நாகம்மையார் 11.05.1933 இல் இயற்கை எய்தினார். ‘புரட்சி’ வார ஏட்டைத் துவக்கினார். சமதர்மப்பிரச்சாரத்தை தீவிரமாக மேற்கொள்ள எண்ணி திட்டம் தீட்டினார். ஈரோடு சமதர்மத்திட்டம் என்று இது அழைக்கப்பெற்றது. திருச்சியில் கிறிஸ்துவ கலப்புத் திருமணத்தைத் தடையை மீறி நடத்தி வைத்தமைக்காகவும், ‘திராவிடன்’ இதழ்க் கடன் தொடர்பாகவும், “இன்றைய ஆட்சி ஒழிய வேண்டும் ஏன்?” என்று “குடிஅரசில்” தலையங்கம் எழுதியதற்காகவும் கைது செய்யப்பட்டு சிறை ஏகினார்.

1934 ‘பகுத்தறிவு’ வார ஏட்டைத் துவக்கினார். பகுத்தறிவு தினசரி இதழை சில காலம் நடத்தினார். ‘பகுத்தறிவு’ வார ஏட்டில் முதன் முதலாகத் தமிழ் எழுத்துச் சீர்திருத்தத்தைப் புகுத்தினார். ஜெயப்பிரகாஷ் நாராயண் பெரியாரை ஈரோட்டில் சந்தித்து உரையாடினார்.

1935 ஈ.வெ.ரா. வேலைத்திட்டத்தை நீதிக்கட்சி ஏற்றுக் கொண்டதால், பெரியார் நீதிக்கட்சியை தீவிரமாக ஆதரித்துப் பிரச்சாரம் செய்தார். ‘பகுத்தறிவு’ வார ஏடு நிறுத்தப்பட்டு, மாத ஏடாக வெளிவந்தது. ‘விடுதலை’ இதழ் வாரம் இருமுறை ஏடாக வெளிவரத் துவங்கியது. குடிஅரசு மீண்டும் வார ஏடாக வரத் தொடங்கியது.

1936 பெரியாரின் அன்னையார் சின்னத்தாய் அம்மையார் 28.07.1936இல் இயற்கை எய்தினார். நீதிக்கட்சியை ஆதரித்துத் தேர்தல் பிரச்சாரம் செய்தார்

1937 டாக்டர்.சி.நடேசனார் 18.02.1937 இல் மறைவுற்றதற்குப் பெரிதும் வருந்திக் ‘குடிஅரசி’ல் இரங்கலுரை தீட்டினார். தேர்தலில் நீதிக்கட்சி தோல்வியுற்றுக் காங்கிரஸ் வெற்றிபெற்றது. எனினும் உடனடியாகப் பதவி ஏற்க காங்கிரஸ் முன்வராததால், கவர்னரின் வேண்டுகோளின்படி ஜஸ்டிஸ் கட்சியினரின் இடைக்கால ஆட்சி சிறிது காலம் நடைபெற்றது. பின்னர் காங்கிரஸ் அமைச்சரவை அமைக்க முன்வந்தது. ராஜாஜி, காங்கிரஸ் முதலமைச்சராகப் பதவி ஏற்று இந்தித் திணிப்பு , கல்வி ஒழிப்பு போன்ற தமிழர் விரோத ஆட்சியை நடத்தினார். இந்தித் திணிப்பை எதிர்த்து திருச்சியில் நடைபெற்ற தமிழர் மாநாட்டில் பெரியார் எழுச்சியுரை ஆற்றினார்.

1938 இந்தித்திணிப்பை எதிர்த்துப் பெரும்போர் மூண்டது. இந்தியை எதிர்த்துத் தமிழர்பெரும் படை சென்னை நோக்கி அணிவகுத்துச் சென்று திருவல்லிக் கேணி கடற்கரையை அடைந்தது. கடற்கரையில் கூடிய பெருங்கூட்டத்தில் “தமிழ்நாடு தமிழருக்கே!” என்று பெரியார் முழங்கினார். சென்னையில் கூடிய தமிழ் நாட்டுப் பெண்கள் மாநாட்டில் 13.11.1938 இல் ‘பெரியார்’ என்ற சிறப்புப் பட்டம் அளிக்கப்பட்டார். இந்தி எதிர்ப்புக் கிளர்ச்சியில் பல்லாயிரவர் கைதாகிச் சிறை ஏகினார். பெரியார் 2 ஆண்டுச் சிறைத்தண்டனை பெற்றுச் சிறையில் அடைக்கப்பட்டார். சிறையில் இருக்கும் போதே நீதிக்கட்சித் தலைவராகப் பெரியார் தேர்ந்தெடுக்கப்பட்டார்.

1939 இந்தி எதிர்ப்புக் கிளர்ச்சியில் சிறைசென்ற பெரியார்

விடுதலையானார். சிறை மீண்டதும் “திராவிட நாடு திராவிடருக்கே!” என்று குரலெழுப்பினார்.

- 1940** நீதிக்கட்சியின் செயலாளர் சர்.ஏ.டி. பன்னீர்செல்வம் மறைவுக்குப் பெரிதும் துயரடைந்தார். வட இந்தியப் பயணத்தை மேற்கொண்ட பெரியார் பம்பாயில் ஜின்னாவைச் சந்தித்து உரையாடினார். அம்பேத்கரும் உடனிருந்தார். காங்கிரஸ் அமைச்சரவை பதவி விலகிய நிலையில் மாற்று அமைச்சரவை அமைக்குமாறு கவர்னர் வேண்டியும், பதவி ஏற்கப் பெரியார் மறுத்தார்.
- 1941** எம்.என். ராய் சென்னையில் பெரியாரைச் சந்தித்து உரையாடினார். பெரியார், முயற்சியால் தென்னிந்திய ரயில்வே உணவு விடுதிகளில் ‘பிராமணாள்’ ‘இதராள்’ என்று ஜாதி பேதம் காட்டுவது ஒழிந்தது.
- 1942** தம் குழுவினருடன் ஸ்டாபோர்டு கிரிப்சை 30.03.1942 இல் சந்தித்து தனி நாடு கோரிக்கையை வலியுறுத்தினார். இரண்டாம் முறையாக கவர்னர் வேண்டியும் அமைச்சரவை அமைக்க மறுத்தார்.
- 1943** பெரியார் அவர்களை அமெரிக்கக் குடியரசுத் தலைவர் ரூஸ்வெல்ட்டின் பிரதிநிதி, சர். வில்லியம்ஸ் பிலிப்ஸ் சந்தித்து உரையாடினார். சோதனைக் குழாயில் எதிர்காலத்தில் குழந்தை உருவாக்கப்படும் என்று சுயசிந்தனையில் தோன்றிய தன் கருத்தை உலகுக்கு அறிவித்தார். உலகில் எதிர்காலத்தில் ஏற்படக் கூடிய மாற்றங்கள் பற்றிய பெரியாரின் சிந்தனைகளை விளக்கும் “இனி வரும் உலகம்” எனும் நூல் வெளியிடப்பட்டது. தமிழிசை இயக்கத்தை ஆதரித்துக் குரல் கொடுத்தார்.
- 1944** சேலம் மாநாட்டில் தென்னிந்திய நல உரிமைச்சங்கம் என்ற பெயர், பெரியார் அவர்களால் ‘திராவிடர் கழகம்’ என்று மாற்றப்பட்டது. இந்து மகாசபைத் தலைவர் மூஞ்சேயைச் சந்தித்து உரையாடினார். கல்கத்தாவில் எம்.என்.ராய் அவர்களின் ‘ராடிகல் டெமாக்கரடிக் கட்சி’ மாநாட்டில் கலந்து கொண்டு உரையாற்றினார். கான்பூரில் பார்ப்பனரல்லாத பிற்படுத்தப்பட்டோர் மாநாட்டில் கலந்து கொண்டார்.
- 1945** திருச்சியில் திராவிடர் கழக மாகாண மாநாட்டை நடத்தினார். கருஞ்சட்டைத் தொண்டர்படை என்ற அமைப்பை ஏற்படுத்தினார். ஈரோட்டில் ‘ஜஸ்டிசைட்’ என்ற ஆங்கில இதழைத் துவக்கினார்.
- 1946** திராவிடர் கழகக் கொடி உருவாக்கப்பட்டு பெரியாரால் அங்கீகரிக்கப் பட்டது. மதுரையில் நடைபெற்ற கருஞ்சட்டைப் படை மாநாட்டுப்பந்தல் பார்ப்பனர் தூண்டுதலால் எரிக்கப்பட்டுக்

கலவரம் மூண்டது. இந்திய அரசியல் நிர்ணயசபை உருவாக்கப்பட்ட முறையைப் பெரியார் எதிர்த்தார்.

1947 ஆகஸ்ட் 15 'சுதந்திர நாள்' அன்று; துக்கநாளே என்று அறிவித்தார். ஜூலை 1-ஆம் நாள் நாடெங்கும் 'திராவிட நாடு பிரிவினை நாள்' கொண்டாடச் செய்தார். கடலூரில் திராவிட நாடு பிரிவினை மாநாடு கூட்டினார்.

1948 கருஞ்சட்டைப்படை தடைசெய்யப்பட்டு அடக்குமுறை ஏவிவிடப்பட்டது. இந்தி மீண்டும் திணிக்கப்பட்டதால் இரண்டாம் இந்தி எதிர்ப்புப் போர் துவங்கியது. கவர்னர் ஜெனரல் சி. ராஜகோபாலாச்சாரியாருக்குக் கருப்புக் கொடி காட்டியதால், கழகத் தோழர்களுடன் கைது செய்யப்பட்டார்.

ஈரோட்டில் பெரியார் கூட்டிய திராவிடர் கழக ஸ்பெஷல் மாநாட்டில் 'திராவிட நாடு' படத்தைத் திறந்து வைத்து திரு.வி.க விடுதலை முழக்கமிட்டார். தூத்துக்குடியில் பிரசித்திபெற்ற திராவிடர் கழக மாநாட்டினை நடத்தினார்.

1949 திருக்குறள் மாநாடு நடத்திப் பாமரரும் அந்நூலை அறியும் வண்ணம் பரப்பினார். திருவண்ணாமலையில் கவர்னர் ஜெனரல் சி.ராசகோபாலாச்சாரியாரைச் சந்தித்து உரையாடினார். மணியம்மையாரை 09.07.1949 இல் திருமணம் புரிந்து கொண்டார். உடுமலைப்பேட்டையில் தடை உத்தரவை மீறிக் கைதானார். இந்திய அரசமைப்புச்சட்டம் 26.11.1949 இல் நிறைவேற்றப்பட்டதைக் கண்டித்தார். அறிஞர் அண்ணா திராவிடர் கழகத்திலிருந்து பிரிந்து திராவிட முன்னேற்றக்கழகம் எனும் தனி அமைப்பை ஏற்படுத்தினார்.

1950 'பொன்மொழிகள்' என்ற நூலுக்காகச் சிறை ஏகினார். ஜனவரி 26 குடிஅரசு நாளைத் துக்க நாளாகக் கடைப்பிடிக்கக் கோரினார். அரசியல் சட்டம் ஒழிக! என்று முழங்கினார். வடநாட்டவர் துணிக்கடை, உணவுக்கடைமுன் மறியல் செய்தார். வகுப்புரிமை செல்லாது என்ற நீதிமன்றத் தீர்ப்பை எதிர்த்து திருச்சியில் வகுப்புரிமை மாநாடு நடத்தினார். மத்திய அமைச்சர்களுக்கு எதிராகக் கறுப்புக்கொடி பிடித்து எதிர்ப்பைக் காட்டும்படி அறிவுறுத்தினார். பெரியாரின் தமையனார் ஈ.வெ.கிருஷ்ணசாமி 04.02.1950இல் இயற்கை எய்தினார்.

1951 பெரியாரின் வகுப்புரிமைப் போர் வெற்றிபெற்று, வகுப்புரிமை வழங்கும் வகையில் இந்திய அரசியல் அமைப்பில் திருத்தம் செய்யப்பட்டது. கம்யூனிஸ்ட் தலைவர் எஸ்.ஏ. டாங்கே திருச்சியில் பெரியாரைச் சந்தித்து உரையாடினார்

1952 கொல்லைப்புற வழியில் முதலமைச்சரான ஆச்சாரியார் குலக் கல்வித் திட்டத்தினைக் கொண்டுவந்தார். பெரியார் வெகுண்டெழுந்தார். திருச்சி ரயில் நிலையத்தில் இந்திப் பெயர்ப்பலகையை தார் கொண்டு அழித்தார். சுயமரியாதைப் பிரச்சார ஸ்தாபனத்தைப் பதிவு செய்தார். திராவிடர் விவசாய தொழிலாளர் சங்கங்கள், தென்பகுதி ரயில்வே தொழிலாளர் யூனியன் போன்றவற்றைத் துவக்கினார்.

1953 சென்னை தமிழ்நாட்டுக்கே சொந்தமானது என்று முழங்கினார். நாடெங்கும் கணபதி உருவப் பொம்மையை, புத்தர் விழாக் கொண்டாடி, பொதுக்கூட்டத்தில் உடைக்கும்படி வேண்டினார். தமிழகமெங்கும் பல்லாயிரக்கணக்கான பிள்ளையார் பொம்மைகள் உடைந்து நொறுங்கின. சுயமரியாதைத் திருமணம் செல்லாது என்ற நீதிமன்றத் தீர்ப்பைக் கண்டு வெகுண்டெழுந்தார் இரண்டாம் முறையாக ஆகஸ்ட் 1 ஆம் நாளில் ரயில் நிலையங்களில் இந்திப் பெயர்ப்பலகையை தார்கொண்டு அழிக்கும் கிளர்ச்சியை நடத்தினார். ஈரோடு சண்முகவேலாயுத்தின் “ஈரோட்டுப்பாதை” எனும் வார இதழைத் துவக்கிவைத்தார்.

1954 மூன்றாம் முறையாக ரயில் நிலையங்களில் உள்ள பெயர்ப்பலகையில் இந்தி எழுத்துக்களை அழிக்கும் கிளர்ச்சியை நடத்தினார். ஈரோட்டில் புத்தர் கொள்கை மாநாடு; குலக்கல்வித்திட்ட எதிர்ப்பு மாநாடு ஆகியவற்றை நடத்தினார். நாகையில் திராவிடர் கழக மாநாட்டில் குலக்கல்வி ஒழிப்பு பிரச்சாரப்படை அமைக்கப்பட்டு பயணம் தொடங்கியது.

குலக்கல்வித் திட்டத்திற்கு நாடெங்கும் எழுந்த எதிர்ப்பினால் ராஜாஜி பதவி விலகியபின், காமராசர் முதலமைச்சர் ஆனார். குலக்கல்வித் திட்டத்தை காமராசர் ஒழித்தார். காமராசர் ஆட்சியை பெரியார் ஆதரித்தார். பர்மாவில் நடைபெற்ற உலக பவுத்தர் மாநாட்டில் கலந்து கொண்ட பெரியார் , அங்கு அம்பேத்கர், இலங்கை புத்தமத அறிஞர் மல்லல சேகரா ஆகியோரைச் சந்தித்து உரையாடினார். இரண்டாம் முறையாக மலேயா சுற்றுப்பயணம் மேற்கொண்டார். நாடெங்கும் இராமாயண எதிர்ப்புப் பிரச்சாரம் நடத்தினார். நடிகவேள். எம்.ஆர்.ராதா “இராமாயணம்” நாடகம் நடத்தி இராமனின் இழிசெயலை அம்பலப்படுத்தினார். இராமாயண நாடகத்தின் விளைவாக அரசினரால் நாடகத் தடைச் சட்டம் கொண்டுவரப்பட்டது.

Thank You for previewing this eBook

You can read the full version of this eBook in different formats:

- HTML (Free /Available to everyone)
- PDF / TXT (Available to V.I.P. members. Free Standard members can access up to 5 PDF/TXT eBooks per month each month)
- Epub & Mobipocket (Exclusive to V.I.P. members)

To download this full book, simply select the format you desire below

